



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1420/6 - 2005 නොවැම්බර් 21 වැනි සඳුදා - 2005.11.21

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

### ආණ්ඩුවේ නිවේදන

පොලිස් නිලධාරීන් පත් කිරීමේ, උසස් කිරීමේ, ස්ථාන මාරු කිරීමේ සහ විනය පාලනය කිරීමේ බලතල පැවරීම

ආණ්ඩුක්‍රම ව්‍යවස්ථාවේ 155 උා (1) වන ව්‍යවස්ථා ප්‍රකාරව පත්කරනු ලබන කමිටුව

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 155 උා (1) ව්‍යවස්ථාව යටතේ ජාතික පොලිස් කොමිෂන් සභාව වෙත පවරන ලද බලතල ප්‍රකාරව ක්‍රියා කරමින් ජාතික පොලිස් කොමිෂන් සභාව විසින් ස්වකීය බලතල පැවරීමේ කාර්ය සඳහා කමිටුවක් වශයෙන් මෙහි පහත උපලේඛනයේ නම්කර ඇති තැනැත්තන් එම කොමිෂන් සභාව විසින් නම් කර ඇති හෙයින් ;

02. ඉහත කී කොමිෂන් සභාව විසින් 155 උ (1) (අ) ව්‍යවස්ථාව යටතේ එයට පවරා ඇති බලතල ප්‍රකාරව, මෙම දිනයේ සිට බලපවත්වන පරිදි ප්‍රධාන පොලිස් පරීක්ෂක, සහකාර පොලිස් අධිකාරී, පොලිස් අධිකාරී, ජ්‍යෙෂ්ඨ පොලිස් අධිකාරී, නියෝජ්‍ය පොලිස්පති සහ ජ්‍යෙෂ්ඨ නියෝජ්‍ය පොලිස්පති යන ධුරවලට අයත් පොලිස් නිලධාරීන්ගේ සහ ඔවුන් විෂයෙහි විනය පාලනය පවත්වාගෙන යාමේ බලතල 155 උා (1) ව්‍යවස්ථාවට අනුකූලව ඉහත කී කමිටුව වෙත මෙයින් පවරනු ලැබේ.

- (i) උසස් කිරීම-ඉහත කී ධුරවලට කරනු ලබන උසස් කිරීම් ඇතුළු සියලු පත් කිරීම් ජාතික පොලිස් කොමිෂන් සභාව විසින් සකස් කොට අනුමත කරනු ලැබ ඇති බඳවා ගැනීමේ සහ උසස් කිරීමේ කාර්ය පටිපාටියට අනුකූලව කමිටුව විසින් සිදු කළ යුතු ය.
- (ii) ස්ථාන මාරු කිරීම-ඉහත කී ධුරවල සිටින නිලධාරීන්ගේ සියලුම මාරුවීම් කොමිෂන් සභාව විසින් සකස් කොට අනුමත කරන ලද “ස්ථාන මාරුවීම් පිළිබඳ ප්‍රතිපත්තියට” අනුකූලව සිදු කළ යුතු ය.
- (iii) විනය පාලනය පවත්වාගෙන යාම-කොමිෂන් සභාව විසින් අනාභිකාරයකින් විධිවිධාන සලස්වන තුරු, විනය පාලනය පවත්වාගෙන යාමට අදාළව තත් කාලයේ බලපවත්නා, පොලිස් දෙපාර්තමේන්තුවේ නියමයන් මගින් සහ ආයතන සංග්‍රහය මගින් පනවා ඇති සියලුම රීති, නියෝග සහ කාර්ය පටිපාටි ද, රාජ්‍ය සේවා කොමිෂන් සභාව විසින් සහ රාජ්‍ය පරිපාලන අමාත්‍යාංශය විසින් නිකුත් කරන ලද චක්‍රලේඛන ද කමිටුව විසින් අනුගමනය කළ යුතු ය.

03. ඉහත කී කමිටුවේ කටයුතු පවත්වාගෙන යාම සඳහා වන කාර්ය පටිපාටි රීති පහත දැක්වෙන පරිදි විය යුතු ය :—

- (i) මෙම රීති “ජ්‍යෙෂ්ඨ ගැසට් නිලධාරීන්ගේ කමිටුවේ කටයුතු පවත්වාගෙන යාම සඳහා වූ කාර්ය පටිපාටිය පිළිබඳ රීති” යනුවෙන් හඳුන්වනු ලැබේ ;
- (ii) කමිටුව ස්වකීය රැස්වීම් ජාතික පොලිස් කොමිෂන් සභා පරිශ්‍රයෙහි පැවැත්විය යුතු ය ;

- (iii) මෙම කමිටුවේ සෑම රැස්වීමකම වාර්තා කොමිෂන් සභාව විසින් නම් කරනු ලබන කමිටුවේ ලේකම්වරයාගේ අත්සන යටතේ තැබිය යුතු ය. කමිටුවේ කටයුතු පවත්වාගෙන යාම සඳහා අවශ්‍ය කාර්ය මණ්ඩලය කොමිෂන් සභාව විසින් ලබා දිය යුතු ය. කමිටුවේ සෑම රැස්වීමකම ස්ථිර කරන ලද වාර්තාවල පිටපතක් ජාතික පොලිස් කොමිෂන් සභාවේ ලේකම්වරයා වෙත භාරදිය යුතු ය ;
- (iv) කමිටුවේ රැස්වීමක ගණපූරණය සාමාජිකයන් දෙදෙනෙකු විය යුතු ය ;
- (v) කමිටුවේ සභාපතිවරයා සියලු රැස්වීම්වල මූලසූත් දැරිය යුතු අතර, ඔහු පැමිණ නොසිටින අවස්ථාවල දී වෙනත් සාමාජිකයන්ගෙන් එක් සාමාජිකයෙක් මූලසූත් දැරිය යුතු ය ;
- (vi) කමිටුවේ තීරණ සහ නියමයන් එම තීරණය හෝ නියමය කරනු ලබන රැස්වීමට පැමිණ ඡන්දය දෙනු ලබන සාමාජිකයන් බහුතරයක් මගින් ගනු ලැබිය යුතු ය ;
- (vii) ස්වකීය බලතල ක්‍රියාත්මක කිරීමේ දී කමිටුව විසින් පොලිස්පතිවරයා හෝ ඔහුගේ නියෝජිතයකුගෙන් අදහස් විමසිය යුතු ය.
- (viii) කමිටුවේ මතය අනුව කොමිෂන් සභාව විසින් පැහැදිලි කිරීමට අවශ්‍ය යම් කරුණක් කමිටුව විසින් කොමිෂන් සභාව වෙත යොමු කරනු ලැබිය හැකි ය ;
- (ix) කොමිෂන් සභාව විසින් කමිටුව වෙත යොමු කරනු ලබන සියලු කරුණු සම්බන්ධයෙන් හැකිතාක් ඉක්මණින් සහ ප්‍රමාදයකින් තොරව කටයුතු කිරීමට කමිටුව විසින් සෑම උත්සාහයක්ම දැරිය යුතු ය ;
- (x) කමිටුවේ රැස්වීම්වල වාර්තා කැඳවා ඒවා පරීක්ෂා කිරීමේ සහ අවශ්‍ය නම් සුදුසු උපදෙස් දීමේ බලය කොමිෂන් සභාව තබා ගනී.

රාජීව් අබේසූරිය,  
සභාපති,  
ජාතික පොලිස් කොමිෂන් සභාව.

2005 නොවැම්බර් මස 10 වැනි දින,  
රොටුන්ඩා ටවර්,  
3 වන මහල, ගාලු පාර,  
අංක 109, කොළඹ 03.

#### උපලේඛනය

1. මහින්ද ධර්මසිරි බන්දුසේන මහතා - සභාපති  
විශ්‍රාමික රාජ්‍ය පරිපාලන, ස්වදේශ කටයුතු හා වැවිලි කර්මාන්ත ලේකම්  
සහ ඊශ්‍රායලයේ හිටපු ශ්‍රී ලංකා තානාපති  
අංක 31/7බී, කාසල් විදිය,  
කොළඹ 08.
2. සරත් ගුණතිලක මහතා - සාමාජික  
විශ්‍රාමික මහාධිකරණ විනිසුරු,  
ගුරුගොඩ-පෝරුදණ්ඩ.
3. කේ. කනපතිපිල්ලේ මහතා - සාමාජික  
විශ්‍රාමික දිසා විනිසුරු,  
අංක 29, කැරන් පෙදෙස,  
කළුබෝවිල-දෙහිවල.